

برصغیر ہند میں دینی نظام تعلیم کے مجدد و متکلم اسلام حضرت مولانا محمد قاسم نانوتویؒ اور خلافت عثمانیہ ترکی

حضرت مولانا کی تصانیف و مکتوبات

جیسا کہ مگر نے عرض کیا، حضرت مولانا کے علوم اور تحقیقات و تحریرات کا دائرہ، خاصا وسیع اور مختلف موضوعات و مضامین پر مشتمل ہے، اگرچہ حضرت مولانا کی تصانیف شمار میں بہت زیادہ نہیں ہیں، مگر جس قدر بھی ہیں ان میں سے ہر ایک دریا بکوزہ کی عمدہ مثال ہے۔ یہ کتابیں زیادہ تر اردو میں ہیں لیکن چند فارسی میں بھی ہیں، یہاں ان کے مفصل تعارف کا موقع نہیں، لیکن ان کے نام اور موضوعات کا مختصر تذکرہ کیا جاسکتا ہے۔ تصانیف یہ ہیں:

نمبر شمار	موضوع	نام کتاب	مطبع و مقام طباعت	سن طباعت
۱	قرآن مجید اور علوم القرآن	تصحیح قرآن شریف [برائے طباعت]	مطبع جہانگیر میرٹھ	۱۲۸۱ھ
۲	قرآن مجید اور علوم القرآن	تصحیح حمال شریف مع موضح قرآن	مطبع جہانگیر میرٹھ	
۳	قرآن مجید اور علوم القرآن	اسرار قرآنی	گزار احمدی، امراد آباد	۱۳۰۴ھ
۴	حدیث اور متعلقات حدیث	بخاری شریف، شرکت در صحیح حواشی حضرت مولانا احمد علی محدث، سہارنپوری	مطبع سیدالانخبار، دہلی و مطبع احمدی، دہلی	۱۲۶۳ھ ۱۲۷۰ھ
۵	حدیث اور متعلقات حدیث	رسالہ تقریر حدیث: فضل العالم کفعلی علی أدناکم		بلاسنہ
۶	فقہ و اسرار شریعت	احکام الحجۃ	رام پریس، میرٹھ	۱۳۳۲ھ
۷	فقہ و اسرار شریعت	اسرار الطہارۃ	مطبع قاسمی، دیوبند	بلاسنہ
۸	عقائد و کلام	تخذیر الناس	مطبع صدیقی، بریلی	تقریباً ۱۲۹۱ھ
۹	" "	حجۃ الاسلام	مطبع احمدی، علی گڑھ	۱۳۰۰ھ
۱۰	" "	گفتگوئے مذہبی	مطبع نیسانی، میرٹھ	۱۲۹۳ھ

۱۱	” ”	مناظرہ عجیبہ	گلزار ابراہیم، مراد آباد	بلاسنہ
۱۲	غیر مقلدین کے نظریات و دلائل کی تردید	الاجوبۃ الكاملة فی الاسئلة الخاملة	مطبع چبھائی، دہلی	۱۳۲۲ھ
۱۳	غیر مقلدین کے نظریات و دلائل کی تردید	الدلیل المحکم علی قرأۃ الفاتحة للمؤتم	گلزار احمدی، مراد آباد	۱۳۰۲ھ
۱۴	غیر مقلدین کے نظریات و دلائل کی تردید	توثیق الکلام فی الانصاف خلف الامام	مطبع ہاشمی، میرٹھ	۱۳۰۲ھ
۱۵	غیر مقلدین کے نظریات و دلائل کی تردید	حق الصریح فی اثبات التراوح	مطبع بین الاخبار مراد آباد	بلاسنہ
۱۶	غیر مقلدین کے نظریات و دلائل کی تردید	مصباح التراوح	مطبع ضیائی، میرٹھ	۱۲۹۰ھ
۱۷	شیعیت کے جواب میں	اجوبۃ اربعین	مطبع ضیائی، میرٹھ	۱۲۹۱ھ
۱۸	شیعیت کے جواب میں	ہدیۃ العیید	مطبع ہاشمی، میرٹھ	۱۲۸۳ھ
۱۹	شیعیت کے جواب میں	انتباہ المؤمنین	مطبع احمدی، میرٹھ	۱۲۸۳ھ
۲۰	عیسائیت کی حقیقت	تقریر دل پذیر	مطبع احمدی، دہلی	۱۲۹۹ھ
۲۱	عیسائیت کی حقیقت	مباحثہ شاہجہاں پور	مطبع احمدی، دہلی	۱۲۹۹ھ
۲۲	ہندوؤں کے اسلام پر اعتراضات کے جواب	آب حیات	مطبع چبھائی، دہلی	۱۲۹۸ھ
۲۳	” ”	انصار الاسلام	اکمل المطابع، دہلی	۱۲۹۸ھ
۲۴	” ”	تحدیحیہ	مطبع صدیقی، بریلی	بلاسنہ
۲۵	” ”	جواب ترکی بہ ترکی	مطبع ہاشمی، میرٹھ	۱۲۹۶ھ
۲۶	” ”	قبل نما	اکمل المطابع، دہلی	۱۲۹۸ھ
۲۷	شعر و ادب	قصائد قاسمی	مطبع چبھائی، دہلی	۱۳۰۹ھ
۲۸	فلسفہ	تقریر ابطال جزو لا تجزی	مطبع چبھائی، دہلی	بلاسنہ
۲۹	عقلیت پسندوں کا جواب	تصفیۃ العقائد	مطبع ضیائی یا ہاشمی، میرٹھ	۱۲۹۸ھ
۳۰	مکتوبات	قاسم العلوم	مطبع چبھائی، دہلی	۱۲۹۲ھ
۳۱		لطفائف قاسمیہ	” ”	۱۳۰۹ھ
۳۲		جمال قاسمی	” ”	۱۳۰۹ھ
۳۳		فرائد قاسمیہ	ادارہ ادبیات، دہلی	۱۳۰۰ھ
۳۴		فیوض قاسمیہ	مطبع ہاشمی، میرٹھ	۱۳۰۴ھ

خلافتِ اسلامیہ ترکی اور خلیفہ المسلمین سے گہرا تعلق

خلیفہ المسلمین اور بابِ عالی ترکی سے، ہندوستانی مسلمانوں کے عوام و خواص کی مثل دورِ حکومت سے گہری وابستگی اور خلافتِ اسلامیہ سے اپنی نیاز مندی کا اظہار، ہندوستانی مسلمانوں کے احوال و تاریخ سے واقف اصحاب پر مخفی نہیں۔ بابِ عالی نے بھی ہندوستان کے عظیم القدر علماء کی قدر دانی اور عزت افزائی میں کمی نہیں کی، خصوصاً آخری دور میں جب عالمِ اسلام پر مغرب کی یلغار ہوئی، اور مغربی طاقتوں نے ترکی حکومت کے اقتدارِ اعلیٰ کو نقصان پہنچانے اور اس کی سرحدوں میں مداخلت شروع کی، اس وقت ہندی مسلمانوں پر عجیب و غریب انتہائی کیفیت طاری تھی۔ وہ کسی بھی طرح سلطانِ ترکی کی مدد کرنا چاہتے تھے اور خلافتِ اسلامیہ کو درپیش خطرات اور فوجوں سے مقابلہ کے لئے، اپنی ہر طرح کی جانی مالی قربانی پیش کرنے کی آرزو رکھتے تھے، ایسے موقعے کئی مرتبہ پیش آئے، ہر مرتبہ مسلمانوں کا اجتماعی تاثر اور رد عمل یہی ہوا۔

ایسا ہی ایک نازک موقع اس وقت سامنے آ گیا تھا، جب ۱۸۷۳ء (۱۲۹۴ھ) میں روس نے ترکی پر حملہ شروع کر دیا تھا اور بلقان کے علاقہ میں، ہڈ زور جنگ شروع ہو گئی تھی، اور خلافتِ عثمانیہ کے کئی علاقے اس کے قبضہ سے نکل کر، روس کے ہاتھ میں چلے گئے تھے۔

بلقان کی جنگ روس کی ترکی کے ساتھ، اپنے معاہدوں کی صاف خلاف ورزی کر کے، ترکی کے علاقوں پر حملہ اور فوج کشی سے شروع ہوئی تھی۔

روس کی حکومت سے خلافتِ ترکی کا سنہ ۱۸۵۶ء (رجب ۱۲۷۳ھ) میں پیرس میں، معاہدہ امن ہو گیا تھا، جس کی وجہ سے حکومتِ ترکی روس کی طرف سے کسی لڑائی سے مطمئن تھی، مگر روس کی حکومت نے کھلی معاہدہ شکنی کی اور سنہ ۱۸۷۳ء (۱۲۹۴ھ) میں خلافتِ عثمانیہ کی ریاستوں پر، اچانک حملہ کر دیا، چونکہ حکومتِ ترکی اپنے معاہدہ کی وجہ سے روس کی طرف سے مطمئن تھی اور یہ حملہ نہایت بے خبری میں ہوا تھا، اس لئے ترکی حکومت کا نقصان ہوا، اور اس کے کئی علاقے ایک کے بعد ایک، اس کے ہاتھ سے نکلنے چلے گئے۔

یہ حادثہ اور نقصانات ایسے نہیں تھے کہ ہندوستانی مسلمان اس سے بے خبر رہتے، اور متاثر نہ ہوتے، جیسے ہی یہ خبر ہندوستان پہنچی، تمام مسلمان اور خصوصاً علمائے کرام وہ علماء جو ملی دردر رکھتے تھے، خصوصاً مدرسہ دیوبند کے بانیان کرام اور علماء پر، اس کا غیر معمولی اثر ہوا، ان حضرات نے حکومتِ ترکی کے تعاون کے لئے، کئی منصوبے بنائے جس میں سب سے پہلے مالی تعاون کی فکر تھی۔ اس کیلئے حضرت مولانا محمد قاسم نے کوشش فرمائی، لشکر عثمانی کے زخمیوں کیلئے، چار ہزار روپے چندہ کر کے روانہ کئے، یہ رقم کئی قسطوں میں بمبئی میں مقیم دولت عثمانیہ کے قونصلر جنرل (Counsellor General) حسین حبیب آفندی صاحب کو بھجوائی گئی، قونصلر جنرل صاحب نے اس کی رسید بھجوائی

اور حضرت مولانا محمد قاسم نانوتوی اور علمائے کرام کو شکر یہ کا مفصل خط لکھا، جس کے الفاظ یہ تھے:

جناب فضل مآب حاجی محمد عابد صاحب، و جناب مولوی محمد یعقوب صاحب، و مولوی محمد قاسم، و مولوی محمد رفیع الدین صاحب۔ مہتممان مدرسہ عربی دیوبند سلمہ اللہ تعالیٰ!

بعد سلام مسنون الاسلام! موضوع باد کہ مکتوب بہجت اسلوب آن حضرات مع مبلغ ایک ہزار دو صد روپیہ نوٹ بنگالی، کہ بمراد ارسال آن بہ باب عالی برائے مجروحین و ایام دار اہل عساکرہ منصورہ صرف شود، مرسول بود، موصول گردید۔ حقیقتاً مساعی جمیلہ آن حضرات کہ بمقتضائے حمیت دینیہ بظہور آمدہ، مستحق ممنونیت مشکوریت ہست، و بحول اللہ تعالیٰ مبلغ مذکور حسب خواہش بہ باب عالی تبلیغ میکنم، و رسیدی کہ از آن جامی رسد، در عقب موصول آن حضرات خواهد شد، و در جواب ہم نشر خواهد گردید۔ و ہم چنین ہر مبلغے کہ حسب تحریر ایشان رسیدہ باشد، انشاء اللہ تعالیٰ مع الافتخار در تبلیغ آن در بیغ نخواہد داد۔ زیادہ

والسلام!

مورخہ ۱۰ محرم الحرام ۱۲۹۳ھ

حسین حبیب

سر شہبندر، دولت عثمانیہ علیہ۔ در بمبئی

حسین حبیب آفندی کو دوسری مرتبہ رقم پہنچی، تو انھوں نے ان الفاظ میں شکر یہ ادا کیا:

جناب فضائل مآب مولوی محمد قاسم صاحب، و مولوی محمد یعقوب صاحب، و مولوی محمد رفیع الدین صاحب و محمد عابد صاحب مہتممان مدرسہ عربی دیوبند، سلمہم اللہ تعالیٰ

بعد سلام مسنون الاسلام! مشہود باد کہ مبلغ دو صد روپیہ بابت اعانت عساکر، قسط دوم کہ ارسال فرمودند موصول گردید، و روانہ کردہ شد، خاطر شریف جمع دارند۔ و انچہ از اظہار مہربانی ہا کہ بہ نسبت من فرمودہ اند، گویا بلسان حال من اظہار بزرگی و شرف خود فرمودہ اند، ایزد تعالیٰ توفیق خیر مزید گرداند۔

والسلام

سر شہبندر، دولت عثمانیہ در بمبئی (۱۶ صفر الحیرہ ۱۲۹۳ھ)

اس کے بعد حضرت مولانا، موقع بہ موقع، تو قیامات اکٹھی کر کے، بمبئی عثمانی تو نصل خانہ بھیجتے رہے، اور وہاں

سے رسیدیں اور شکر یہ کے خطوط موصول ہوتے رہے، (۱) اس طرح کے کئی اور خطوط بھی معلوم ہیں، مثلاً:

مکتوب: [۱۵/ جمادی الاول ۱۲۹۳ھ]

مکتوب: یکم جمادی الاخریٰ ۱۲۹۳ھ [۱۳/ جون ۱۸۷۷ء]

مکتوب: ۱۳/ جون ۱۸۷۷ء مکرر

مکتوب: ۲/ رجب ۱۲۹۳ھ

مکتوب: ۳/ رجب ۱۲۹۳ھ

ان رقومات کے ملنے کی باب عالی سے بھی اطلاعات آئیں، آخر میں خلافت عثمانیہ کے وزیر اعظم ابراہیم اوہم کا ذاتی خط موصول ہوا، جس میں حضرت مولانا، ان کے رفقاء اور معاونین و چندہ دینے والوں کا تہہ دل سے شکر یہ ادا کیا گیا تھا۔ مناسب معروضہ ہوتا ہے کہ یہ پورا خط یہاں نقل کر دیا جائے، تحریر فرماتے ہیں:

وزیر اعظم خلافت عثمانیہ کا شکر یہ کا خط: واضح ہو کہ دفتر خاص باب عالی، شاہشاہ محل الہی سلطان دوم خلد اللہ ملکہ سے بھی رسیدات آئیں، چونکہ وہ زبان ترکی میں ہیں، ان کا تلفظ اور تفہم دشوار ہے، اسلئے انہیں نقل نہیں کیا۔ مگر شکر یہ وزیر اعظم سلطنت روم، باب عالی سے عبارت فارسی عز و رود دلا یا، اور باعث افتخار ہندوستان ہے۔ نقل کرتے ہیں:

شکریہ از جانب دستور معظم، صدر اعظم، جناب ابراہیم اوہم صاحب بہادر لال زال محل کرہ

جناب مدرسان مدرسہ یونین، ضلع سہارنپور۔ فضیلت آبان صاحب۔

اعانت نقدیہ بجهت اولاد و عیال عساکر شاہانہ، کہ در جنگ سرستان شربت شہادت نوشیدہ بودند، پیش ازین فراہم آورده ارسال فرمودہ بودید، بتمامی واصل گردید۔ برائے توزیع آن باب استحقاق بانجمن مخصوص تسلیم نمودہ شد، و ازین ہمت فتوت مندانہ کہ مجرد از غیرت دینیہ و حمیت اسلامیہ شما بوقوع آمدہ است، ہمہ و کلانے دولت علیہ عثمانیہ فرحناک گشتہ، و علی الخصوص بدرجہ کمال ہادی خوشنودیت این مخلص برے ریا گردیدہ است۔

مبلغ مرسول علاوہ بر آنکہ باضطراب محتاجین تخفیفی بہم رسانیدہ، کسانیکہ ازین اعانت حصہ دار شدند بملاحظہ آنکہ در ممالک بعید و ہندوستان برادران دینی ہستند کہ بر حال پر ملال بچشم تاسف نگاہ می کنند، و بر زخم ہائے کہ از دشمنان دین خوردہ ایم، مرہم تسلیت می نهند، اظہار مزید شکرانیت کردند و اشک رقت ریختہ حصہ خود شائرا گرفتند، بنا برین از جناب رب مستعان کہ نصیر و ظہیر یگانہ گویان است، التماس آن دارم کہ سعی جمیل شما عند اللہ مشکور گشتہ، درد دنیا و عقبی مظهر اجر جزیل باشد۔ والسلام ۹/ جمادی الاول ۱۲۹۳ھ عن دار الخلافة العلیة العثمانیة (۲)

وزیر اعظم ابراہیم اوہم

حضرت مولانا قاسم اور ان کے رفیق علماء نے اس وقت وزیر اعظم حکومت عثمانیہ [ابراہیم اولہم] کے خط کا جو مفصل جواب لکھا تھا اور اظہار منونیت کیا تھا، اس کی سطر سطر سے علماء ہند، خصوصاً حضرت مولانا محمد قاسم اور ان کے ہم نوا علماء کی عثمانی حکومت اور خلافت اسلامیہ سے گہری محبت و انسیت کا اظہار ہوتا ہے، یہ خط مفصل ہے اس لئے یہاں اس کا ایک اقتباس پیش ہے اسی سے اعجازہ ہو جاتا ہے کہ حضرت مولانا محمد قاسم اور ہندوستان کے عام مسلمانوں کی نگاہوں میں خلافت اسلامیہ کا کیا بلند مرتبہ ہے اور وہ اس سے کس قدر گہری وابستگی رکھتے تھے، حضرت مولانا نے لکھا تھا:

روز جمعہ ہانزدہم رجب ۱۲۹۳ ہجری علی صاحبہا الف الف صلوة سلام، فرمان والا شان کہ همچونامہ اعمال اصحاب الیمن، تسلی بخش دل ہائے اندوہ گین بود، نزول اجلال بسرو چشم ذلیلان ہرا گندہ حال فرمودہ۔ ذرہائے بے مقدار را از خاک ذلت باسماں عزت رسانید، و خاک نشینان تیرہ سخت را رشک خورشید جہاں تاب گردانید۔ شکر این منت علیہ از زبان از کجا آریم کہ اول متاع قلیل ہمان، بگان ذلیل را زیر نگاہ قبول جاداند، و سہاس این عنایت عظمیٰ چگونہ گزایم، کہ با زبان سال فرمان جلیل متضمن قبول آمایہ قلیل، افتادگان خاک ذلت را ہر چرخ نشاندد:

ز قدر شوکت سلطان گشت چیزے کم کلاہ گوشے دہقان باسماں رسید
(مسرت) عیدہایں روز مبارک نرسد، کہ طراز رشک ہلال نور افزائی دل دیدہ ہندیان خوار گردید،
و بخت ہمایوں باین طالع نکو پہلوزند، کہ ہمارے اوج سعادت بال بسریے سرو سامان زارونزار کشید:

در ہر ذرہ آفتاب آمد بحر در خانہ جناب آمد
گرد بودیم رشک نور شدیم بر در قرب زرہ دور شدیم؟
قطرہ زار شد در نایاب زرہ خوار شد خور و مہتاب

الفسوس نہ خزانہ قارون است کہ ہرین سرفراز نامہ نثار سازیم، ولہ بخت ہمایوں است، تا بمددش بجائے جان در سینہ نہیم، و از جان پردازیم۔ از بے خبری قطرہ بدریا سپردیم، مگر زہے عنایت کہ همچو دریا باغوش کشیدند، و از بے عقلی ذرہ پیش آفتاب برویم، مگر زہے کرم کہ بنور نظر عنایت رشک ماہ و کواکب گردانیدند۔

جنگ بلقان کیلئے حضرت مولانا محمد قاسم اور ان کے رفقاء کا سفر حجاز

حضرت مولانا محمد قاسم اور ان کے اصحاب کو خلافت عثمانیہ سے جو وابستگی تھی، اس کا حق اور تقاضا تھا کہ خلافت سے وابستگی اور دینی ملی درد رکھنے والے اصحاب چندہ مالی اور تعاون سے آگے بڑھ کر کوئی اقدام کریں، علمائے دیوبند اور حضرت مولانا محمد قاسم اس میں بھی پیچھے نہیں رہے، جب جنگ کی خبریں کثرت سے آتی رہیں، تو ان حضرات

نے یہ فیصلہ کیا کہ ہمیں خود جا کر دیکھنا ہے اور اگر ضرورت ہو تو، جہاد میں عثمانیہ لشکر کے ساتھ شریک ہونا ہے۔

اس مقصد کے لئے سب سے پہلے سفر حج [حجاز] کا ارادہ کیا گیا، اس کارواں میں جو اس مقصد کے لئے تیار ہوا تھا، علمائے کبار کی ایک بڑی جماعت شامل تھی، جس میں حضرت مولانا محمد قاسم نانوتوی اور ان کے رفیق و معاون، حضرت مولانا رشید احمد گنگوہی بھی شریک تھے، اس سفر کا پورے ملک میں چرچا ہو گیا تھا اور عام طور پر یہی سمجھا جا رہا تھا کہ یہ حضرات سفر حج کے پردہ میں، بلقان کی جنگ میں شرکت اور سلطان ترکی کی مدد کے لئے جا رہے ہیں، مولانا عاشق الہی میرٹھی نے لکھا ہے:

”عام اہل اسلام نے جب دیکھا کہ دفعۃً خلاصہ ہندوستان، بجانب حجاز جا رہا ہے (اس لئے) جس سے بھی ہوسکا، وہ معیت و ہمرکابی کے لئے تیار ہو گیا۔ اس لئے کہ بطور خود لوگوں کے ذہنوں میں یہ خیال پیدا ہو گیا، کہ یہ حضرات دینی معاونت کے لئے بحیلہ سفر حجاز، حقیقت میں ملک روم کا سفر کر رہے ہیں۔ ترکی سلطنت کی طرف سے والٹیر جماعت میں شامل ہو کر، مجاہد فی سبیل اللہ بنیں گے اور جس کے نصیب میں مقدر ہے، جام شہادت پنی کر حیات ابدی حاصل کرے گا“ (۳)

حضرت مولانا محمد قاسم کے ایک بڑے شاگرد اور علمی عملی جانشین [شیخ الہند مولانا محمود حسن کے شاگرد اور سوانح نگار] مولانا سید امین حسین صاحب نے بھی تقریباً یہی ظاہر کیا ہے کہ:

”۱۲۳۹ھ میں بھی جب علمائے ہندوستان کا مشہور قافلہ جنگ روم و روس کے زمانہ میں روانہ ہوا، تو لوگوں نے خود بہ خود ایسی ہی توجیہات شروع کر دی تھیں“ (۴)

ابھی یہ حضرات مکہ مکرمہ میں تھے کہ پلونا پر روس کے قبضہ کی خبر پہنچی، جس سے سب کو بہت افسوس ہوا، مگر مکہ مکرمہ میں اخبارات کا سلسلہ بند تھا، اس خبر کی تصدیق باقی تھی اس لئے حضرت حاجی امداد اللہ کی ہدایت و مشورہ کے مطابق، مجبوراً واپسی کا ارادہ کر لیا۔ یہ ظاہر ان حضرات کے سفر کی صورت نہیں ہوئی اگر ہوتی تو یہ حضرات مکہ مکرمہ سے ترکی جاتے اور وہاں سے محاذ جنگ [بلقان] پہنچنے کی کوشش فرماتے۔

سلطان عبدالحمید خاں کی شان میں مولانا محمد قاسم کا قصیدہ

حضرت مولانا محمد قاسم کی خلافت عثمانیہ سے محبت و ارادت مندی کی ایک بڑا مظہر، حضرت مولانا کا ایک قصیدہ ہے، جو اس وقت لکھا گیا تھا جب بلقان کی جنگ ہو رہی تھی اور یہ سب علماء ترکی حکومت کے لئے مالی تعاون اور رقوم کی فراہمی میں دل و جان سے مشغول تھے۔

یہ قصیدہ حضرت مولانا اور ہندی مسلمانوں کی خلافت عثمانیہ سے وابستگی کی ایک علامت، اور ایک بڑا اخراجِ تحسین اور اظہارِ نیاز مندی بھی ہے۔ کہنا چاہئے کہ حضرت مولانا کے الفاظ میں پوری قوم کے جذبات جھلک رہے

ہیں۔ ملاحظہ ہو:

تصیّدۃ الامام محمد قاسم النانوتوی فی مدیح السلطان عبد الحمید خان

بسم اللہ الرحمن الرحیم

نفسی وما بیدی فدوی لجمالکم
 انسیتم ایام حسن خصالکم
 إذا أنت دون النفس وهی بعیدة
 ایام تغنون العیون من الذکا
 شوقی یسوق إلیکم ثم یعوقنی
 ما فی غیر الاسم إلا أنسی
 صرنا کآثار الخطی أو دولنا
 صرنا کآثار الخطی وهم لو
 قتلنا قتل العدو فقل لنا
 مذ غبت عن عینی طالت لیلتی
 لسواد ظلمک فباق أنوارا کما
 هذا الجمال ولا جمال یفوقه
 یرُ الکرام البیض وابن صمیمهم
 لو کنت فیہ بمسمع أو منظر
 الناس اطوار ولكن این ما
 لا تسلون وقد فننت بهجرکم
 دعنا لموت تحسراً فإلی متی
 لله درکم بنی عثمان لو
 شمس الضحی بحر الندی أسد الوغی
 قد غرّ طاغوت النصارى حلمکم
 لولاه ما طمع النصارى فیکم
 إن مکّ دولکم فمن لدلالکم
 ایام کان حیانا بوصولکم
 متنا مراراً بالسرور هنالکم
 وترودن الطرف مذ إظلالکم
 عدلُ العواذل واحتمالُ ملالکم
 لاسیر سیر الظل خلف جمالکم
 أفما بلغنا منتهی آمالکم
 لم لرض إلی منتهی آمالکم
 هذا دلّال أم جزاء خلالکم
 أم اظلم الأیام دون جمالکم
 عکس الذکاء یرى کدورة خالکم
 عبد الحمید اظن فی تمثالکم
 وسلالة الأشراف زبلة آمالکم
 لعرضت یامن شاع صیت نوالکم
 بجمالکم وجلالکم وکمالکم
 أفما فرغتم بعد من إدلالکم
 إدلالکم والخبر عن إقبالکم
 هذا دلیل جمالکم وحلالکم
 لا فضل إلا وهو فی الفضالکم
 ومکارم إلا خلاق دون نزالکم
 فأروا بسالتکم وحد لفضالکم

فیسندمون ولات حین ندانة
 ربما سبقتم موتهم لئلو انهم
 الخيل خيلكم اعزن وما استوى
 فانت حقول جنودهم فرسانكم
 طارت اليهم خيلكم لعقولهم
 قد اوقدوا نار الوغى حتى اذا
 برود كما قتلوا بها فاستدفؤوا
 لا يه ربون من المنايا ان انت
 لجاوذ زلى النيران لما عاينوا
 خلدهم أمير المؤمنين فبانهم
 فالى متى هذا التلطف والاسى
 يا خادم الحرمين حامى ملة
 فو اعزة الحرمين شر جماعة
 قر اعزة الدين القويم واهله
 هذا اوان قيامكم بدفاعهم
 الله ناصركم فبدد جمعهم
 لولا مهالك فى مهالك دونكم
 وموابع وعلائق وعواقب
 لرايتنا ولحورنا كسيوفكم
 نعدو إليهم موجعين نقول يا
 ان كان بغيتكم ببغيتكم العلى
 تعصون من طاعت مناياكم له
 هو رأسكم وبه البقان يعتزل
 شمس وما شمس فهل من مظلم
 لياكم وجنوده فسوفهم

إذ قد تبدى لاجبذا أهوالكم
 ماكوا فما يغنى من استقبالكم
 نقع انارتها إلى أذيالكم
 فوت المحال عقولكم ومثالكم
 طارت كممثل المال من الفضالكم
 حمى الوطيس ولا برق بضالكم
 بالنار ام هانت بجنب نكالكم
 وإذا اتيتم أدهروا كنبالكم
 بأساً شديداً من وراء نضالكم
 بدأوا وقد غدروا اعلى إمهالكم
 وإلى متى اصلاحهم بمقالكم
 بيضاء فوق وجوهكم وبخالكم
 ليس مدل لهم مسرى أبطالكم
 بالهمة العليا كيزوية خالكم
 لا زال عزتكم وعزيمة آلكم
 شرد بهم من خلفهم لقتالهم
 من دولها أخرى وهن كذالك
 عاقت منى عرض المنى بحيالكم
 من دون لحركم عصمة لآئالكم
 أعداء أنفسكم عدلة عيالكم
 فرما حنا تعلق رؤس رجالكم
 وتماطلون معجلى آجالكم
 فالموت أدنى من شراك لعالكم
 هاتوا بظلمة غيكم وضلالكم
 خطافة الأرواح من أمثالكم

یا حبدا عبدالکریم امیرہم
 ففررتکم عن أمهاتکم وعن
 فیکاد یبری سیفہ الأشکال من
 جبل اذا زاحمتکم، برق اذا
 برق وما برق فهل من دافع
 لیث وما لیث أو ان قتالکم
 قسم السیوف بان قوائمهالهم
 عبدالکریم ابن الکریم ابو الکریم
 أسرد الضرب انتهوا غیر الکریم
 أفلاترون مصائب ترب الردی
 لا رأس فیہ حجی ولا قلب بہ
 ہدی دیارکم فلا داع ولا
 قد اظلمت کوجوہکم وحفظکم
 أم طال لیلتکم فذاک ظلامہا
 أم أن شدکم الرحال الی لظی
 لی لا تضلوا عن طریق جہنم
 بی اظلمت من دون ظل اللہ من
 اللہ ینصرہ ویخذلکم بہ

قد قطع الاسباب قطع حبالکم
 ابنالکم وعن ذوات حبالکم
 اجسامکم واللون اشکالکم
 اجفلتکم، سیل لذن استقلالکم
 لیدک ارضکم وضم حبالکم
 غیث و ما غیث لدی إمحالکم
 وصدورها لکم الی اجفالکم
 قاتل الکرماء من إقبالکم
 لا ترجعون صلاحکم بحبالکم
 احلین أهو إلا محل غلالکم
 صبر فهل سلبامع أموالکم
 فیہا مجیب دعائکم ومؤالکم
 هل سودتها ظلمة من بالکم
 أم اظلمت ایامکم بفعالکم
 فاللہ آخرها لشد رحالکم
 لضلالکم وظلام سوء مالکم
 فی ظلہ نور الہدی لمنالکم
 ویزید فی العزم من اذلالکم

وفیات: حضرت سمنج کے بعد سے برابر بیمار چلے آ رہے تھے، مگر سخت بیماری اور ضعف کے باوجود، دینی خدمات کا تسلسل جاری تھا، بیماری اور سخت کھانسی میں، ایک مشہور ہندو مبلغ اور پیشوا، سوامی دیانند سرسوتی کے اسلام پر اعتراضات اور مسلمانوں کو علی الاعلان چیلنج کرنے کی وجہ سے دیوبند سے سفر کر کے رڑ کی گئے، سوامی دیانند کے اعتراضات کے جواب دیئے، اور ان پر دو کتابیں تحریر کیں۔ بیماری میں سفر اور محنت کی وجہ سے مرض بڑھتا چلا گیا، دو تین دن بہت نازک کیفیت رہی، اس میں ۳ جمادی الاول ۱۲۹۷ھ [۱۵ جنوری ۱۸۸۰ء] کو دیوبند میں وفات ہوئی، وہیں دفن کئے گئے۔ (۶)

حواشی:

- (۱) ان عطیات و رقومات کی تفصیل، خلافت ترکی کے سرکاری ترجمان، روزنامہ الجواب میں چھپتی رہی جس کا حسین حسیب صاحب، قونصلر کے خطوط میں بھی اشارہ ہے اور ان تمام رقوم کی مفصل روداد، ترکی کی قونصل خانہ نے کتابی صورت میں بھی شائع کی تھی، جس پر ”دفتر اعانت ہند“ چھپا ہوا ہے۔
- (۲) یہ تمام تفصیلات اور متعلقہ خطوط، تفصیل ”روداد چندہ بلقان“ کے نام سے اسی وقت مطبع ہاشمی میرٹھ، سے ۱۲۹۴ھ میں چھپ گئی تھی، اس کا نسخہ موجود ہے۔
- (۳) تذکرۃ الرشید [نکس طبع اول، میرٹھ سہارنپور: ۱۹۷۷ء] [سوانح حضرت مولانا رشید احمد گنگوہی] تالیف: مولانا عاشق الہی میرٹھی۔
- (۴) حیات شیخ الہند تالیف: مولانا سید اصغر حسین دیوبندی، ص: ۳۰ [مطبوعہ لاہور: ۱۹۷۷ء]
- (۵) یہ تصدیق تصائد قاسم [جو حضرت مولانا محمد قاسم کے فارسی عربی کلام کا مجموعہ ہے] میں شامل ہے اور اس کی اصل، جو خود حضرت مولانا محمد قاسم نانوتوی کے قلم سے ہے [مفتی الہی بخش اکیڈمی] کا ندرحلہ ضلع مظفر نگر، یو پی میں محفوظ ہے مگر نہایت غلط چھپا ہے اور اس کی ترتیب بھی نسخہ مصنف کے مطابق نہیں ہے، [ص: ۱۹ تا ص: ۲۲] مطبوعہ بین الاخبار مراد آباد: بلا سنہ طباعت [اس لئے یہاں نسخہ مصنف پر اعتماد کیا گیا ہے ترتیب اسی کے مطابق ہے۔
- یہاں یہ بات بھی ضروری اور قابل ذکر ہے کہ اسی مجموعہ میں سلطان عبدالحمید کی شان میں مولانا ذوالفقار علی دیوبندی [وفات: ۱۳۲۲ھ/۱۹۰۴ء] ہندوستان کے عربی زبان کے مایہ ناز ادیب، مصنف اور شاعر، مولانا فیض الحسن سہارنپوری، اور مولانا محمد یعقوب نانوتوی [صدر مدرس دارالعلوم دیوبند] کا ایک تصدیق بھی شامل ہے۔ ص: ۳۳ تا ۳۳۔
- (۶) حضرت مولانا کے احوال و خدمات پر حضرت مولانا کے رفقاء اور شاگردوں نے کئی عمدہ کتابیں لکھیں، بعد میں کئی اور کتابیں چھپیں جن میں:
- ۱- احوال طیب مولانا محمد قاسم از مولانا محمد یعقوب نانوتوی
- ۲- سوانح قاسمی۔ مولانا مناظر احسن گیلانی (تین جلدیں)
- ۳- قاسم العلوم حضرت مولانا محمد قاسم نانوتوی..... تالیف: نور الحسن راشد کاندھلوی
- ۴- الامام محمد قاسم النانوتوی، حیات و افکار، خدمات لائق مطالعہ و استفادہ ہیں [مجموعہ مقالات، سیمینار حضرت مولانا محمد قاسم، دہلی]۔